

“పారాటపేర్వం” - “లొకో కోక్యాణ పారాయణం”

(చైత్ర శుద్ధ ప్రతిపత్)

273

(13.04.2021 మంగళవారము)

॥ ఓం నమో వేంకటేశాయ ॥

గురుధ్యానమ్

అచ్యుతాయ నమస్తుభ్యం గురవే పరమాత్మనే ।

సర్వతన్త్రస్వతన్త్రాయ చిద్దనానన్తమూర్తయే ॥

శ్రీనివాసధ్యానమ్

శ్రీరామం దశదిగ్విప్తం దశేన్ద్రియనియామకమ్ ।

దశాస్యఘ్నం దాశరథిం శ్రీనివాసం భజేఽనిశమ్ ॥

లక్ష్మీధ్యానమ్

దేహి మే మోక్షసామ్రాజ్యం దేహి త్వత్పాదదర్శనమ్ ।

అష్టైశ్వర్యం చ మే దేహి పద్మావతి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షట్షష్టితమాధ్యాయాన్తర్గత-శ్లోకపారాయణం శ్రీశివనామస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - శ్రీవత్సాం మహోరస్కం వనమాలావిరాజితమ్ ।

శఙ్ఖచక్రధరం దేవం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు వృత్తిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసస్సమస్తధర్మాణాం వక్తా మునివరేడితః ।

చిరజ్ఞీవీ దీర్ఘమాయుర్దదాతు జటిలో మమ ॥

శ్రీయోగోపాఖ్యాయే

॥అథవిరాటపర్వణి షట్షష్ఠితమోఽధ్యాయః॥

వైశమ్పాయన ఉవాచ|

ఆహూయమానశ్చ స తేన సంఖ్యే

మహాత్మనా వై ధృతరాష్ట్రపుత్రః |

నివర్తితస్తస్య గిరాఙ్కుశేన

మహాగజో మత్త ఇవాఙ్కుశేన ||

సోఽమృష్యమాణో వచసాభిమృష్టో

మహారథేనాతిరథస్తరస్వీ |

పర్యావవర్తాథ రథేన వీరో

భోగీ యథా సాదతలాభిమృష్టః ||

తం ప్రేక్ష్య కర్ణః పరివర్తమానం

నివర్త్య సంస్తభ్య చ విద్ధగాత్రమ్ |

దుర్యోధనస్యోత్తరతోఽభ్యగచ్ఛత్

పార్థం నృవీరో యుధి హేమమాలీ ||

భీష్మస్తతః శాన్తనవో వివృత్య

హిరణ్యకక్షస్త్వరయాభిషక్తీ |

దుర్యోధనం పశ్చిమతోఽభ్యరక్షత్

పార్థాన్మహాబాహురధిజ్యధన్వా ||

ద్రోణః కృపశ్చైవ వివింశతిశ్చ

దుఃశాసనశ్చైవ వివృత్య శీఘ్రమ్ |

సర్వే పురస్తాద్వితతోరుచాపాః

దుర్యోధనార్థం త్వరితాఽభ్యుపేయుః ||

స తాన్యనీకాని నివర్తమానాని

ఆలోక్య పూర్ణౌఘనిభాని పార్థః |

హంసో యథా మేఘమివాపతంతం

ధనజ్ఞయః ప్రత్యతపత్తరస్వీ ॥

తే సర్వతః సమ్పరివార్య పార్థం

అస్త్రాణి దివ్యాని సమాదదానాః ।

వవర్షురభ్యేత్య శరైః సమంతాన్మేఘా

యథా భూధరమమ్బువర్షైః ॥

తతోఽస్త్రమస్త్రేణ నివార్య తేషాం

గాణ్డీవధన్వా కురుపుష్కవనామ్ ।

సమ్మోహనం శత్రుసహోఽన్యదస్త్రం

ప్రాదుశ్చకారైన్ద్విరవారణీయమ్ ॥

తతో దిశశ్చానుదిశో వివృత్య

శరైః సుధారైర్నిశితైః సుపత్రైః ।

గాణ్డీవఘోషేణ మనాంసి తేషాం

మహాబలః ప్రవ్యథయాశ్చకార ॥

తతః పునర్భీమరవం ప్రగృహ్య

దోర్భ్యాం మహాశఙ్ఖముదారఘోషమ్ ।

వ్యనాదయత్ప్రదిశో దిశః ఖం

భువం చ పార్థో ద్విషతాం నిహంతా ॥

తే శఙ్ఖనాదేన కురుప్రవీరాః

సమ్మోహితాః పార్థసమీరితేన ।

ఉత్ప్రజ్య చాపాని దురాసదాని

సర్వే తదా శాన్తిపరా బభూవుః ॥

నారద ఉవాచ |

నమస్తే దేవదేవేశ ! నిస్క్రియ! నిర్గుణ! లోకసాక్షిన్! క్షేత్రజ్ఞ! పురుషోత్తమ!
అనన్త! పురుష! మహాపురుష! పురుషోత్తమ! త్రిగుణ! ప్రధాన! అమృత! అమృతాఖ్య!
అనంతాఖ్య! వ్యోమ! అమృతాత్మన్! సనాతన! సదసద్వ్యక్తావ్యక్త! ఋతధామ!
ఆదిదేవ! వసుప్రద! ప్రజాపతే! సుప్రజాపతే! వనస్పతే! మహాప్రజాపతే! ఊర్జస్పతే!
వాచస్పతే! జగత్పతే! మనస్పతే! దివస్పతే! మరుత్పతే! సలిలపతే! పృథివీపతే!
దిక్పతే! పూర్వనివాస! గుహ్య! బ్రహ్మపురోహిత! బ్రహ్మకాయిక! రాజిక!
మహారాజిక! చాతుర్మహారాజిక! ఆభాసుర! మహాభాసుర! సప్తమహాభాగ!
సప్తమహాస్వరయామ్య! మహాయామ్య! సంజ్ఞాసంజ్ఞ! తుషిత! మహాతుషిత!
ప్రమర్దన! పరినిర్మిత! అపరినిర్మిత! వశవర్తిన్! అపరినిందిత! అపరిమిత! వశవర్తిన్!
అవశవర్తిన్! యజ్ఞ! మహాయజ్ఞ! అసంయజ్ఞ! యజ్ఞసంభవ! యజ్ఞయోనే!
యజ్ఞగర్భ! యజ్ఞహృదయ! యజ్ఞస్తుత! యజ్ఞభాగహర! పంచయజ్ఞ!
పంచకాలకర్తృపతే! పాంచరాత్రిక! వైకుంఠ! అపరాజిత! మానసిక! నావమిక!
నామనామిక! పరస్వామిన్! సుస్నాత! హంస! పరమహంస! మహాహంస!
పరమజ్ఞేయ! హిరణ్యేశయ! వేదేశయ! దేవేశయ! కుశేశయ! బ్రహ్మేశయ!
పద్మేశయ! విశ్వేశ్వర! విష్వక్సేన! త్వం జగదన్వయః! త్వం జగత్ప్రకృతిః!
తవాగ్నిరాస్యం! వడవాముఖోఽగ్నిః! త్వమాహుతిః! సారథిః! త్వం వషట్కారః!
త్వమోంకారః! త్వం తపః! త్వం మనః! త్వం చంద్రమా! త్వం పూర్ణాంగః! త్వం
చక్షురాజ్యం! త్వం సూర్యః! త్వ దిశాంగజః! త్వం దిగ్భానో! విదిగ్భానో! హయశిరః!
ప్రథమత్రిసాపర్ణః! వర్ణధరః! పశ్చాగ్నే! త్రిణాచికేత! షడంగనిధాన! ప్రాగ్జ్యోతిష!
జ్యేష్ఠసామగ! సామికవ్రతధర! అధర్వశిరాః! పంచమహాకల్ప! ఫేనపాచార్య!
వాలఖిల్య! వైఖానస! అభగ్నయోగ! అభగ్నవ్రత! అభగ్నపరిసంఖ్యాన! యుగాదే!
యుగమధ్య! యుగనిధన! అఖండల! ప్రాచీనగర్భ! కౌశిక! పురుష్టుత! పురుహూత!
విశ్వకృతే! విశ్వజితే! విశ్వరూప! అనంతగతే! అనంతభోగ! అనన్త! అనాదే! అమధ్య!
అవ్యక్తమధ్య! అవ్యక్తనిధన! వ్రతావాస! సముద్రాధివాస! యశోవాస! తపోవాస!

దమావాస! లక్ష్మ్యావాస! విద్యావాస! కీర్త్యావాస! శ్రీవాస! సర్వావాస! వాసుదేవ!
 సర్వచ్ఛందక! హరిహాయ! హరిమేధ! మహాయజ్ఞభాగహర! వరప్రద! సుఖప్రద!
 ధనప్రద! హరిమేధ! యమ! నియమ! మహానియమ! కృచ్ఛ! అతికృచ్ఛ!
 మహాకృచ్ఛ! సర్వకృచ్ఛ! నియమధర! నివృత్తభ్రమ! నివృత్తిధర్మ! ప్రవరగత!
 ప్రవచనగత! పృశ్నిగర్భప్రవృత్త! ప్రవృత్తవేదక్రియ! అజ! సర్వగతే! సర్వదర్శిన్!
 అగ్రాహ్య! అక్షయ! అచల! మహావిభూతే! మాహాత్మ్యశరీర! పవిత్ర! మహాపవిత్ర!
 హిరణ్యమయ! బృహత్! అప్రతర్క్య! అవిచ్ఛేయ! బ్రహ్మగ్ర్య! ప్రజాసర్గకర!
 ప్రజానిధనకర! మహామాయాధర! విద్యాధర! యోగధర! చిత్రశిఖండిన్! వరప్రద!
 పురోడాశభాగహర! గతాధ్వర! చిన్నతృప్ల! చిన్నసంశయ! సర్వతోవృత్త! నివృత్తరూప!
 బ్రాహ్మణరూప! బ్రాహ్మణప్రియ! విశ్వమూర్తే! మహామూర్తే! బాంధవ! భక్తవత్సల!
 బ్రహ్మణ్యదేవ! భక్తోఽహం త్వాం దిదృక్షురేకాంతదర్శనాయ నమోనమః ॥



గోవిందనామ సంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥